

## ایسا کہاں سے لائیں کہ تجھ شاکہیں جسے

(تعمیر! اسماء قدوسی بنت مولانا عبدالحق قدوسی)

۲۳ مارچ کا دن جو اپنے دامن میں مسلمانان پاکستان کی جدوجہد میں بہت اہمیت رکھتا ہے، اس دن ہند کے مسلمانوں نے ایک عزم مستحکم کیا تھا۔ ایک عہد کیا تھا کہ ان خطہ پاک کو انگریزوں کے پنجہ استبداد سے آزاد کروا کے اس میں قرآن و سنت کے نظام کو عام کیا جائے مسلمان خطہ سرزمین حاصل کرنے میں تو کامیاب ہو گئے لیکن اس عہد کا دوسرا حصہ جو اس خطہ پاک کو حاصل کرنے کا محرک بنا تھا، وہ وقت کے حکمرانوں کی بد عملیوں کے باعث فراموش کیا جا چکا ہے لیکن ہم سال گزر جانے کے بعد بھی جمہیت الہدیث کے جوانوں نے اپنے اسلاف کی سنت کے مطابق اس دن تجدید عہد... کا ارادہ کیا۔ اس کے لئے انہوں نے اسی جگہ کے جلو میں جہاں مسلمانوں کی تاریخ کا رنگ بنیاد رکھا گیا تھا اس عہد اور عزم کو زندہ کرنے کا ارادہ کیا۔ تو وقت کے فرعونوں کے لئے یہ بات ناقابل برداشت ہو گئی کہ کوئی موسیٰ ان کو سر بازار لٹکائے۔

اس دن کے سورج نے جب مغرب کی گودی میں اپنا چہرہ چھپایا تو گلستانِ توحید کے عنسیوں نے اپنی محفلِ عشق سجالی۔ ان کی قیادت وہاں جمیع ہو گئی لیکن وہ اس بات سے بے خبر تھے کہ آج کی ۳ مارچ کا سورج اپنی شفق کی سرخی سے آسمان کی پیشانی پر ان کے چار دلداروں کا نام لکھ گیا ہے۔ علامہ احسان الہی ظہیر حبیبی بزدانی، عبدالحق قدوسی اور محمد خاں نجیب۔ اور شفق نے جنت تک ان کے گزرنے کے لئے اک راگنہ بنا دی ہے۔ اس راہ گزریہ سب سے پہلے قدم رکھنے والا کون تھا؟ وہ جو دھیمی دھیمی آواز میں گھنٹو گھنٹو کرنے والا مفکر و محقق اور جو میرے قائد علامہ احسان الہی ظہیر کا دست راست علامہ کا محبوب ساتھی اور بہت ہی پیارا رفیق اور بزرگ عظیم باب عبدالحق قدوسی شہید تھا جس نے شہداء کے اس لڑے میں سے سب سے پہلے جان جان آفریں کے سپرد کر دی۔ اس طرح شہداء کا پیش رو کہلانے کا حق دار ٹھہرا۔

اور جب اللہ والوں کی اس محفلِ عشق کا عروج زلزلے کے فرعونوں کو ناگوار گزارا۔ ان کی محفل اپنی

نفرتوں اور ناگوار لوگوں کے باہر بادلوں نے اپنے پر پھیلا دیئے۔ تو ان ناریکیوں میں کئی دل دھجک چاک  
 اک ہو گئے جب کسی نے اپنی آنکھیں کسی نے اپنی ٹانگیں کسی نے دل اور کسی نے ہجر بطور نذرانہ اپنے  
 رب کے حضور پیش کیا تو میرے ابی عبدالرحمن فدوسی کا جسم تن ہمہ داغ داغ شدہ پنہ کجا کجا انہم کی تغیر  
 بن گیا تو ان کے لحظت جگر ابو بکر ابن فدوسی نے ان کو اٹھایا آواز میں دین "ابی جی ابی جی میں ابو بکر ہوں۔"  
 تو نیم بے ہوشی کے عالم میں انہوں نے اپنا بازو اٹھایا اور ابو بکر کی گردن میں جامل کیا۔ اس وقت ان کے  
 جسم سے خون آب رواں کی صورت میں جاری تھا بقول ابو بکر "میں آپ کو بازوؤں سے پکڑتا تو آپ  
 کے بازو خون کی روانی کے سبب میرے ہاتھوں سے پھسل پھسل جاتے تھے۔ تب میں اپنے بازوؤں  
 کا حلقہ آپ کے جسم سے گر دس کر آپ کو اٹھایا۔" ان کو ہسپتال لے جایا گیا اس عالم میں جبکہ آپ پر  
 بے ہوشی طاری تھی۔ آنکھیں راہ جن میں آپ کے باقی جسم و جان سے بازی لے گئی تھیں تو جب ان کی  
 ٹھوڑی کا زخم سینے کے لئے ڈاکٹر ان کے داڑھی کے بال کاٹنے لگے تو ان کے ولی اللہ ہونے کا ثبوت  
 ملا۔ ان کو اپنے نبی کی اس سنت سے بڑی محبت تھی۔ زندگی کے ان آخری لمحوں میں جبکہ وہ عالم ہوش  
 سے بیگانہ تھے تو ان کے بھتیجے ابو بکر رضی اللہ عنہ کے مطابق جو موقع پر موجود تھے۔ اس عالم بے ہوشی میں  
 انہوں نے کہا "چھوڑ دو کیا کرنے ہوں؟"

جب ان کی شہادت کی خبر گھر پہنچی تو میں نے انا للہ وانا الیہ راجعون پڑھا۔ میرے  
 اندر گدس سسکیوں۔ آہوں اور کراہوں کی دردناک آوازیں پھیل گئیں اور میری آنکھوں سے آنسوؤں کا  
 ایک قطرہ بھی نہ ٹپکا اور میں اپنے چھوٹے بہن بھائی کو اپنی آغوش میں سمونے حیران گھڑی تھی کہ دفعتاً  
 میری نگاہ اپنی روتی ہوئی ماں پر پکھڑ گئی تو ذہن میں اک صد گونجی۔ آج اس عورت کا سہاگ دنیا سے  
 رخصت ہو گیا۔ آج میری عظیم ماں مجھے جنم دینے والی بیوہ ہو گئی تو فرط غم سے میرا کلیجہ شق ہو گیا میرا  
 دل دھجک چاک چاک ہو گیا۔

جب اس نے رختِ سفر باندھا کب ضبط کا پارا اس دن تھا

ہر درد نے دل کو سہلایا کیا حال ہمارا اس دن تھا

ابی کے جسم سے آخری وقت تک خون بہتا رہا کھتا ہی نہ تھا۔ یہ بہتا خون شہید کی نشانی ہوتا  
 ہے۔ ہمارے ابو کو پھولوں سے بڑی محبت تھی۔ موسم بہار ان کا دلپند موسم تھا۔ کیا خبر تھی کہ پھول ہی  
 ہیں دھوکا دیں گے۔ فرعونوں نے اپنی فرعونیت کو ان خوبصورت پھولوں کا بادہ پہنا کر ہی راوی  
 روٹس منعقدہ محفلِ عشق میں رکھا تھا۔ تب ان پھولوں نے ہم سے بے وفائی کی ان پھولوں کی خوشبو

نے بارود کی بو کو اپنے دامن میں چھپا لیا۔ لوگو اب گلہ انوں کی رسم ختم کر دو۔

اس موسم میں گلہ انوں کی رسم کہاں ہے

لوگو بھولوں کو اب آتش دان میں رکھنا

چونکہ آپ کبھی گھر سے باہر زیادہ دیر نہیں رہتے تھے اس لئے ہم اپنے باپ کے قرب کے عادی تھے۔ ہمیں ان کی جدائی بڑی گراں گزرتی تھی۔ ابی جب کبھی رات باہر گزارتے تو مجھے نیند نہ آتی۔ میں اکثر ابی سے کہتی آپ رات باہر نہ رہا کریں۔ مجھے نیند نہیں آتی اور اب — کتنی ہی بے خواب راتیں گزر گئی ہیں کتنے ہی بے چین دن تمام ہو گئے ہیں بے خوابی میری آنکھوں میں آکر ٹھہر گئی ہے۔ اور بے چینی و دہرائی نے دل میں بسیرا کر لیا ہے۔

آپ بے حد محبت کرنے والے انسان تھے۔ بچوں سے بالخصوص لڑکیوں سے آپ کو بے حد محبت تھی بحیثیت باپ میں نے آپ کو بے حد شغیق پایا۔ وہ سہارے ساتھ گھل مل کر رہتے تھے۔ ہم ہر قسم کی بات ان سے کر لیتے اور بحیثیت استاد میں نے ان کو بے حد محنتی پایا۔ وہ بڑی نوجوا اور نرمی سے پڑھانے اس انداز سے پڑھانے کہ ان کے مزے سے نکلنا سوا ایک ایک لفظ طالب علم کے سینے میں پیوست ہو جاتا۔ آپ طلباء کے محبوب استاد تھے طلباء آپ کو بے حد پسند کرتے اور آپ کا بہت احترام کرتے تھے آپ اپنے ان شاگردوں کو بہت پسند فرماتے جو حاضر جواب محنتی اور نافرستہ کے ہونے آپ نے پچھلے سال دارالحدیث چینیانوالی میں شاہ ولی اللہ کی معروف تالیف حجتہ اللہ الباقیہ پڑھائی۔

آپ بے حد ذہین تھے۔ اس کی ایک مثال یہ ہے آپ خود ذکر کرتے ہیں کہ غالباً جھوک دادو میں جہاں آپ نے سب سے پہلے داخلہ لیا وہاں گئے تو آپ نے میاں باقر صاحب سے کہا کہ مجھے دوسری جماعت میں داخل کریں لیکن وہ جماعت اول میں داخل کرتے تھے آپ کا اصرار پڑھنا گیا اور ان کا انکار قائم رہا تو آپ نے شرط پیش کی کہ اگر میں سہ ماہی امتحان میں جماعت دوم سے فیصل ہو گیا تو آپ مجھے دوسری جماعت سے پہلی جماعت میں بھیجیں ورنہ میں دوسری جماعت ہی میں رہوں گا آپ کا اصرار کارگر ہوا۔ آپ نے پہلی جماعت کی کتابیں بھی پڑھیں اور دوسری جماعت کے سہ ماہی امتحان کی تیاری بھی کی جب امتحان ہوا تو آپ سب لڑکوں میں اول آئے۔

جب جاموہ سلفیہ فاضل آباد کی تکمیل ہوئی تو آپ مدرسہ تانڈیا نوالہ میں زیر تعلیم تھے۔ جاموہ کی تکمیل کے بعد مدرسہ کے ذہین طلباء کو جاموہ منتقل کر دیا گیا۔ تو آپ ان میں سرفہرست تھے۔ جاموہ سلفیہ سے فراغت کے بعد جب مدینہ یونیورسٹی بھیجنے کے لئے لڑکوں کا چناؤ کیا گیا تو آپ کامیاب ہوئے لیکن

مولانا اسماعیل سلمیٰ نے آپ کو یہ کہہ کر یونیورسٹی جانے سے روکا کہ تمہاری یہاں زیادہ ضرورت ہے۔ اس لئے آپ مدینہ یونیورسٹی نہ جاسکے۔

آپ اگرچہ باقاعدہ خطیب نہ تھے لیکن پھر بھی اپنی جائے پیدائش کوٹ رحمت سنگھ میں جامع مسجد اہلحدیث میں کئی سال باقاعدہ خطبہ جمودیتہ رہے چند سال سے اس سلسل میں کمی آگئی تھی وگرنہ ہر جمعہ اور نماز عیدینا کی امامت آپ ہی کرانے تھے۔

آپ کا ذوق علمی و تحقیقی تھا۔ تقریباً ہر موضوع کی کتابیں ان کے زیر مطالعہ تھیں لیکن اسماء الرجال ان کا خاص موضوع تھا۔ اس پر انہیں مکمل عبور حاصل تھا۔ اس موضوع پر انہوں نے تمام زندگی مطالعہ کیا۔ برصغیر کے علم الرجال کے متعلق کوئی کتاب ایسی نہ تھی جو ان کے مطالعہ میں نہ آئی ہو اس میدان میں انہیں اکثر بزرگان دین کے کوائف اور علمی کارنامے اذہر تھے۔ اکثر ہمیں ان کے متعلق آگاہ کرتے رہتے تھے آپ ساری ساری رات مطالعہ کرنے حتیٰ کہ صبح کے تین بج جاتے۔ رات جب ہم سوتے تو آپ پڑھ رہے ہوتے اور رات کے کسی بھی حصے میں ہم بیدار ہونے تو آپ کو مسلسل مطالعہ میں مشغول پاتے۔ نماز فجر کے بعد آپ کو لکھنے کی عادت تھی اور کافی دیر لکھتے رہتے۔

تاریخ اہلحدیث جو آجکل آپ کے زیر قلم تھی اس کے متعلق آپ فرمایا کرتے ہیں ایسی کتاب لکھ جاؤں گا کہ اس کے بعد کسی کو اس موضوع پر قلم اٹھانے کی ضرورت باقی نہ رہے گی۔ اگر کوئی قلم اٹھائے گا تو اس میں کوئی اضافہ نہ کر سکے گا۔ ہائے افسوس اگر زندگی و فاکر تھی تو یقیناً ایسا کرتے۔

تاریخ اہلحدیث کی اس کتاب کے متعلق آپ نے خود لکھا۔

”یہ اہلحدیث کی ایک جامع اور مفصل تاریخ ہوگی جو خیر القرون سے دور حاضر تک چودہ سو سال پر محیط مکمل دستاویز ہوگی جس میں مصنفوں کے متعلق ہر بات پر سیر حاصل گفتگو ہوگی۔ یہ کتاب چودہ جلدوں میں مکمل ہوگی۔ یعنی ہر صدی کے لئے ایک جلد مختص ہوگی۔ ہر صدی پر لکھتے ہوئے اس صدی کے سیاسی حالات کا عمومی جائزہ ہوگا۔ اس کے بعد اس صدی میں موجود اختلافی اور فقہی مذاہب کا مختصر جائزہ ہوگا۔ اس صدی کے علماء اہلحدیث کا تفصیلی ذکر ہوگا۔ ان کے علمی اور سیاسی کارناموں کو ان کے سوانحی خاکہ پوری تفصیل سے ذکر کیا جائیگا۔“

مگر واٹے نامی ایجنٹوں اب تک آزاد۔

”افسوس ہے کہ زمانہ میرے دماغ سے کام لینے کا کوئی سامان نہ کر سکا۔ غالب کو تو صرف

اپنی ایک شاعری کا رونا کھنا نہیں معلوم قبر میں میرے ساتھ کیا کیا چیزیں جائیں گی۔  
واقعی اس اچانک حادثے سے ایک بڑا علمی کارنامہ جس کے لئے انہوں نے عمر کھپا دی۔ ہوتے  
ہونے رہ گیا۔ ہمارے قلب پہ یہ صدمہ بہت بھاری ہے۔

ہر تحریک کے پس منظر میں بعض قوتیں ایسی ہوتی ہیں جو تحریک کو جلا بخشتی ہیں اور جو بلاشبہ  
تحریک کی کامیابی کا سبب ہوتی ہیں۔ اور اس میں کوئی شک نہیں کہ جب حضرت علامہ شہید نے  
جمعیت کی نشاۃ ثانیہ کے لئے کام شروع کیا تو۔ آپ علامہ صاحب کے دست راست تھے  
آپ کی عادت تھی کہ آپ ہر ضروری اخبار سنبھال کر رکھتے تھے جس دن جنگ فورم میں مناظرہ تھا  
اس سے ایک دن قبل آپ علامہ صاحب کی رہائش گاہ پر گئے اور شریعت بل سے متعلق تمام ضروری  
اخبارات لے گئے۔ سارا دن وہاں رہے۔ منام کو علماء کا اجلاس وہیں منعقد ہوا۔ اس میں شرکت کی  
پھر تقریبات دس بجے قائد شہید آپ کو خود چھوڑنے آئے۔ مجھے معلوم ہوا میں نے کہا، کیوں کوئی  
خفیہ بات رہ گئی تھی جو کار میں کرنی تھی۔ مسکرا کر کہا۔ ہاں چند ضروری باتیں تھیں۔

آپ کو قائد سے اور قائد کو آپ سے بے پناہ محبت تھی۔ قائد سالار شہداء اہل حدیث کی آپ سے  
والہانہ محبت کا اندازہ ان کے طرز عمل سے ہونا تھا۔

ہم نے کبھی اہل کے منہ سے کوئی ایسا لفظ نہیں سنا جس سے ان کا قائد سے معمولی اختلاف بانا را  
کا معمولی سانسٹا بے کبھی ہوتا۔ ان دونوں حضرات کا کبھی ایسا اختلاف نہیں ہوا جو ناراضگی پر منتج  
ہو، اور۔ قدوسی شہید بڑے صلہ دار اور محبت کرنے والے انسان تھے۔ بڑے دوستوں سے محبتیں  
نبھائیں لیکن حضرت قائد کی محبت سب دوستوں کی محبت سے بازی لگتی تھی۔ آپ قائد کے  
فیصلوں پر صحت مند تنقید کرنے تھے جس کو قائد سنتے اور قبول فرماتے تھے۔ اس حادثے سے تقریباً ایک  
ماہ قبل آپ نے ایک صبح اٹھ کے فرمایا ہمارا نوکام ہو گیا جب میں نے استفسار کیا تو کہا میں نے خواب میں دیکھا  
ہے کہ میرے مرحوم اتاد میں باقر صاحب شریف لائے ہیں اور فرماتے ہیں کہ قدوسی صاحب میں تمہیں  
لینے آیا ہوں میرے ساتھ چلو۔

تو کل علی اللہ آپ کا خاص وصف تھا ہر کام میں اللہ پر بھروسہ کرتے تھے دولت حاصل کرنے کے  
لئے کبھی خود کو مشکل میں نہ ڈالتے معاملات میں بالکل کھرے استقامت میں بیگانہ روزگار تھے۔ آپ  
بہت زیادہ خود اعتماد تھے۔ اس لئے جب بھی بات کرتے انہٹائی ٹھوس ہوتی کبھی جلد فیصلہ نہ کرتے۔ جو

بھی فیصلہ کرتے خوب سوچ سمجھ کر کرتے اور اپنے فیصلے بدلانہ کرتے تھے نہایت متقی اور دیندار تھے۔ آپ کے مزاج میں صبر و ضبط بدرجہ اتم موجود تھا۔ کبھی کسی سے بحث ہوتی تو مخالف کی بات بہت تحمل سے سنتے آپ کبھی غصہ میں زور سے نہ بولتے تھے بلکہ مخالف کی تند و تیز بات سن کر کچھ دیر خاموش رہتے پھر دلائل اور نرم روی سے اس بات کا جواب دیتے اور آپ کبھی باوا ز بلند نہ مہنتے تھے۔

جس دن حادثہ ہوا ہے اس دن آپ جلسہ سے قبل خود سیٹج کا جائزہ لینے کے لئے گئے اور جب فائدہ اور ازدانی صاحب آئے تو آپ بے حد خوش تھے۔ کھانا تینوں نے اٹھا ہی کھایا۔ کھانے کے بعد فائدہ نے چائے منگوائی اور اٹھے ہی پی۔ ازدانی صاحب پہلے سیٹج پرنسٹریف لے گئے تھے پھر کچھ دیر بعد قدوسی شہید گئے پھر علامہ صاحب سیٹج پرنسٹریف لے گئے۔ پھر کیا رہ سچ کر پینتیس منٹ پر زمانے کے فرعونوں کی فرعونیت نے لعنت کا طوق اپنے گلے میں ڈالا۔ ان بزدلوں نے بظاہر ہمیں ختم کرنے کے لئے یہ بزدلانہ کام کیا لیکن انہیں خبر نہیں کہ ہمارے شہیدوں کے لہو سے زمین و آسمان اور جو کچھ اس کے درمیان ہے سارا جگمگا اٹھا ہے اور ان کے لہو نے ہمارے جوانوں کے دلوں کو گرما دیا ہے۔ اگرچہ صدر اسفند پڑا کہ ہم خود کو بھول گئے لیکن چند لمحے کے لئے پھر ہم نے جینے کا عزم شہیدوں کے لہو میں انگلیاں ڈبو کے کیا کر اب ہم جنس گے تو اپنے شہداء کا انتقام لینے کے لئے اس سے پہلے ہم نہیں مر سکتے۔ انشاء اللہ ہم نے اتنی قربانی دی۔ ہاں مگر فرعونوں نے جو اسلام دشمنی کا ثبوت دیا ہے اس کے لئے ہم صرف یہ کہیں گے کہ ۔۔۔

میں تو ہر طرح کے اسباب ہلاکت دیکھوں

اے وطن کاش تجھے اب کے سلامت دیکھوں۔

آج گرم چاہتے ہیں کہ ہماری حالت سدھر جائے اور ہمارا مستقبل سنور جائے تو اس کیلئے ضرور کہے کہ ہم دونی اور منافقت کی پالیسی ترک کر دیں اگر ہم مسلمان کہلانا چاہتے ہیں اور اسلام اپنے رشتے کو قائم رکھنا چاہتے ہیں تو ہم مکمل طور پر اسلام میں داخل ہو جائیں اور تمام اسلامی تعلیمات کو اپنے لئے مشعل راہ بنائیں۔ اور اس بات پر یقین کریں کہ معاش سے لیکر سیاسیات تک اور علمانیات سے لیکر فوجی معاملات تک ہر چیز کے بارہ میں رسول کریم صلی اللہ علیہ وسلم کی رہنمائی موجود ہے اور ہمیں اس بات پر مکمل اعتماد ہے۔

تاریخ پر نظر ڈال کر دیکھ لیجئے کہ فرعون جیسے جاہل شاہوں کے نام گالی کے مترادف ہیں مگر ابن تیمیہ کا نام تاریخ کی پیشانی پر جگمگا رہے۔ (شہید ملت)

تو نون دل دے کے نکھاریں گے رُخِ برگِ گلاب  
ہم نے گلشن کے تحفظ کی قسم کھائی ہے

